



जयपुर विद्युत वितरण निगम लिमिटेड

(जन सम्पर्क अनुभाग)

प्रेस-विज्ञप्ति

19 मार्च को अर्थ आवर में एक घंटे बिजली बन्द रखने की अपील

जयपुर, 18 मार्च। ग्लोबल वार्मिंग के बढ़ते खतरे को ध्यान में रखकर जलवायु परिवर्तन के प्रति जागरुकता के लिए शनिवार 19 मार्च, 2016 को रात्रि में 8.30 से 9.30 बजे तक विभिन्न जागरुक संस्थाओं द्वारा अर्थ ऑवर मनाया जायेगा। इससे बिजली बचत के प्रति आमजन को प्रेरित करने के साथ ही बड़ी मात्रा में हो रहे कार्बन उत्सर्जन को कम करके पृथ्वी के वायुमण्डल की रक्षा के लिए चलाई जा रही मुहिम में भी आम जनता अपनी भागीदारी निभा सकती है।

ऊर्जा राज्य मंत्री श्री पुष्पेन्द्र सिंह ने प्रदेशवासियों से अपील की है कि शनिवार 19 मार्च, 2016 को अपने घरों में अत्यन्त आवश्यक उपकरणों को छोड़कर रात्रि को 8.30 से 9.30 बजे तक बिजली का कम से कम उपभोग करके, गैर जरूरी बिजली के उपकरणों को बन्द रख कर एवं रूफ टॉप सौलर एनर्जी सिस्टम को बढ़ावा देने की इस मुहिम में अपना योगदान दें।

उन्होंने बताया कि वर्ष 2007 में आस्ट्रेलिया के शहर सिडनी से वर्ल्ड वाइल्ड लाइफ फंड ने अर्थ ऑवर की शुरुआत की थी। जिसमें 22 लाख लोगों ने भाग लिया था। वर्ष 2009 में भारत भी इस अभियान में शामिल हो गया और भारत में इस मुहिम को भारी समर्थन मिल रहा है तथा विश्व के 172 देश इस मुहिम में भाग ले रहे हैं।

ऊर्जा राज्य मंत्री ने बिजली उपभोक्ताओं से अर्थ ऑवर में अपना सहयोग देने के साथ ही यह भी अपील की है कि आमजन के हित में केवल एक दिन ही क्यों, रोजाना जरूरत न होने पर बिजली के स्वीच ऑफ करके एवं ऊर्जा दक्ष उपकरणों का उपयोग कर हम बिजली बचा कर अपनी भागीदारी निरन्तर कर सकते हैं।

प्रेस विज्ञप्ति संख्या- 367/2016